



முதலமைச்சர் மு.க.ஸ்டாலின் அவர்களை நேற்று முன்தினம் (10.9.2025) தலைமைச் செயலகத்தில், திருமதி வேதவள்ளி ஜெகதீசன் “சிறந்த தமிழ் உச்சரிப்பு விருது” 2023 பெற்றமைக்காக குடும்பத்துடன் சந்தித்து, வாழ்த்துப் பெற்றார்.

கனூரில் நடைபெறும்

கழக முப்பெரும் விழா - திருப்புமுனை மாநாடாக அமையும்!

விழா ஏற்பாடுகளை மாவட்டச் செயலாளர் செந்தில் பாலாஜியுடன் பார்வையிட்டு – கழக முதன்மைச் செயலாளர் – அமைச்சர் கே.என்.நேரு பேட்டி!

கனூர், செப். 12 – கனூரில் நடைபெறும் கழக முப்பெரும் விழா திருப்புமுனை மாநாடாக அமையும் என விழா நடைபெறும் இடத்தை மாவட்டக் கழக செயலாளர் வி.செந்தில் பாலாஜியுடன் பார்வையிட்டு ஆய்வு செய்த பின்னர் அமைச்சர் கே.என். நேரு கூறினார்.



எர் வி.செந்தில் பாலாஜி எம். எல். ஏ. நேற்று பார்வையிட்டனர். முப்பெரும் விழாவை முன்னிட்டு விழா நடைபெறும் மைதானத்தில் ராட்சத பழாணை கே.என்.நேரு, வி.செந்தில் பாலாஜி பறக்க விட்டனர். பின்னர் அமைச்சர் கே.என்.நேரு செய்தியாளர்களிடம் கூறியதாவது: கழக முப்பெரும் விழா கழகத் தலைவர், முதலமைச்சர் மு.க. ஸ்டாலின் அவர்களின் நல்லாசிரியுடன் கனூரில் கோடங்கிபட்டியில் நடைபெறுகிறது.

தி.மு.க. முப்பெரும் விழா 2026 ஆம் ஆண்டு சட்டமன்றத் தேர்தலுக்கான திருப்புமுனை மாநாடாக அமையும். கனூரில் வரும் 17ஆம் தேதி தி.மு.க. சார்பில் முப்பெரும் விழா வில் இந்த கழகத் தலைவர், முதலமைச்சர் மு.க.ஸ்டாலின் அவர்கள், இளைஞர் அணி செயலாளர், துணை முதலமைச்சர் உதயநிதி ஸ்டாலின் அவர்கள் மற்றும் தி.மு.க. மூத்த தலைவர்கள் கலந்துகொண்டு தி.மு.க. மூத்த முன்னோடிகளுக்கு விருதுகளை வழங்கி கௌரவிக்கின்றனர். மாவட்டக் கழக செயலாளர் செந்தில் பாலாஜி சிறப்பான முறையில் ஏற்பாடுகளைச் செய்திருக்கிறார்.

அவர் சாதாரண கூட்டங்களையோ மாநாடு போல் நடத்துபவர். கோவையில் ஏற்கனவே பல கூட்டங்களை நடத்தி இருக்கிறார். கனூர் மட்டுமின்றி நாமக்கல், ஈரோடு போன்ற பகுதிகளில் சென்று ஏற்பாடுகளை நிர்வாகிகள் கலந்து கொண்டும்.

தமிழ்நாடு சுற்றுலா வளர்ச்சிக் கழகத்திற்குச் சொந்தமான 10 படகுக் குழாம்களில் கடந்த 4 மாதங்களில் 15 இலட்சத்திற்கும் மேற்பட்ட சுற்றுலாப் பயணிகள் படகுச் சவாரி!

சென்னை, செப். 12 – சுற்றுலாத்துறை அமைச்சர் இரா.இராஜேந்திரன் தலைமையில் நேற்று முன்தினம் 10.9.2025 சென்னை, வாலாஜா சாலையில் அமைந்துள்ள தமிழ்நாடு சுற்றுலா வளர்ச்சிக் கழக கூட்டரங்கில், தமிழ்நாடு சுற்றுலா வளர்ச்சிக் கழகத்தின் மூலம் நடத்தப்பட்டு வரும் தங்கும் விடுதிகள், உணவு விடுதிகள், படகு குழாம்கள் மற்றும் சுற்றுலா குறித்து மண்

அமைச்சர் இரா.இராஜேந்திரன் தகவல்!

டல மேலாளர்கள், மேலாளர்கள் மற்றும் பொறியாளர்களுடனான ஆய்வுக்கூட்டம் நடைபெற்றது. இந்த ஆய்வுக் கூட்டத்தில் அமைச்சர் இரா.இராஜேந்திரன் தெரிவித்ததாவது: தமிழ்நாடு சுற்றுலா வளர்ச்சிக் கழகத்திற்கு சொந்தமான அனைத்து ஓட்டல் தமிழ்நாடு தங்

கும் விடுதி, ஓட்டல் மற்றும் படகு குழாம்களில் அனைத்து உட்கட்டமைப்பு வசதிகளும் பலதரப்பட்ட அனைத்து உள்ளாட்சு மற்றும் வெளி நாட்டு சுற்றுலா பயணிகளுக்கு ஏற்றார்போல் உணவு வழங்கி விருந்தோம்பலில் சிறப்புடன் தீகழுவேண்டுமெனவும் அடிப்படை வசதிகளில் குறைகள் இருப்பின் அதனை உடனடியாக சரிசெய்து விருந்தினர் களை நல்ல முறையில் நடத்த வேண்டுமென்றும், அனைத்து மண்டல அலகுகளிலும் வரவுசெலவு மற்றும் விருந்தினர்களிடம் விருந்தோம்பல் குறித்த தகவல்களை மண்டல மேலாளர் மற்றும் மேலாளர்களுடன் உரையாற்றி மேலும், தமிழ்நாடு சுற்றுலா வளர்ச்சிக் கழக, விருந்தோம்பல் சேவையை மேலும் மேலாளர்களுக்கே அறிவுறுத்தினார். தொடர்ந்து சுற்றுலா தொகுப்பு செயல்திறப்பற்றியும் தீவிரத்தில் வரவு செலவு மற்றும் மேம்பாட்டு பணிகள் குறித்து ஆய்வு மேற்கொண்டு, முந்தைய ஆய்வு கூட்டத்தில் எடுக்கப்பட்ட

முடிவுகளின் மீதான நடவடிக்கை குறித்தும் ஆலோசனை மேற்க்கொண்டனர். மேலும், தமிழ்நாடு சுற்றுலா வளர்ச்சிக் கழகத்திற்கு சொந்தமான உட்படி, கொடைக்கானல், முட்டுக்காடு உள்ளிட்ட 10 படகு குழாம்கள் கடந்த 4 மாதங்களில் 15,17,397 சுற்றுலா பயணிகளின் படகு சவாரி மேற்க்கொண்டுள்ளனர்.

இவ்வாறு அமைச்சர் இரா.இராஜேந்திரன் தெரிவித்தார். இக்கூட்டத்தில், சுற்றுலா பண்பாடு மற்றும் அறிதலையங்கள் துறை அரசு கூடுதல் தலைமைச் செயலாளர் டாக்டர் க.மணிவாசன், சுற்றுலா இயக்குநர், தமிழ்நாடு சுற்றுலா வளர்ச்சிக் கழக மேலாண்மை இயக்குநர் தா. கிரிஷ்நாராஜ், தமிழ்நாடு சுற்றுலா வளர்ச்சிக் கழக பொதுமேலாளர் திருமதி ச.கவிதா, சுற்றுலா வளர்ச்சிக் கழகத்தின் கண்காணிப்பு பொறியாளர், திட்டப் பொறியாளர்கள், மண்டல மேலாளர்கள் மற்றும் மேலாளர்கள் ஆகியோர் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (10.9.2025) தலைமைச் செயலகத்தில், தமிழ்நாட்டிற்கு தொழில் முதலீடுகளை ஈர்ப்பதற்காக ஜெர்மனி மற்றும் இங்கிலாந்து நாடுகளுக்கு அரசு முறை பயணம் மேற்கொண்டபோது, ஜெர்மனி நாட்டின், கொலோன் பல்கலைக்கழகத்தின் தமிழ்த்துறையால் வழங்கப்பட்ட பழங்கால ஓலைச்சுவடிகளை பாதுகாத்திட, ரோஜா முத்தையா ஆராய்ச்சி நூலக அறக்கட்டளையின் அறங்காவலர் ஆர்.பாலகிருஷ்ணன், இயக்குநர்கள் பிரகாஷ் மற்றும் சுந்தர் ஆகியோரிடம் வழங்கினார்.

கன்னியாகுமரியில் அய்யன் திருவள்ளுவர் சிலைக்கும் – விவேகானந்தர் சிலைக்கும் செல்லும்

கண்ணாடிப் பாலம் மிகவும் பாதுகாப்பாக உள்ளது!

தலைமைச் செயலகத்தில் – அமைச்சர் எ.வ.வேலு பேட்டி!

சென்னை, செப். 12 – கன்னியாகுமரியில் விவேகானந்தர் சிலைக்கும் அய்யன் திருவள்ளுவர் சிலைக்கும் செல்லும் கண்ணாடி பாலம் மிகவும் பாதுகாப்பாக உள்ளது. தினந்தோறும் பொது மக்கள் பார்வையிட்டு வருகிறார்கள் பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு நேற்று முன்தினம் (10.9.2025) சென்னை தலைமைச் செய்தியாளர்களைச் சந்தித்து பேட்டி அளித்தார்.



அமைச்சர் எ.வ.வேலு அளித்த பேட்டி வருமாறு: கன்னியாகுமரியில் விவேகானந்தர் சிலைக்கும் அய்யன் திருவள்ளுவர் சிலைக்கும் செல்லும் கண்ணாடி பாலம் கட்டப்பட்ட பிறகு சுமார் 17 இலட்சம் பொது மக்கள் பார்வையிட்டுள்ளனர். அவ்வுட்போது முறையான பராமரிப்புப் பணிகள் மேற்கொள்ளப்பட்டு வருகின்றன. 16.8.2025 அன்று பராமரிப்புப் பணிகள் மேற்கொண்டபோது, 8 மீட்டர் உயரத்தில் ஆர்ச்சில் உள்ள போல்டுகளை சரி செய்யும் பொழுது சுத்தியல் கை

தவறி விழுந்து விட்டது. அதன் விளைவாக கண்ணாடியின் மேல் பகுதியில் மட்டும் மெல்லிய விரிசல் ஏற்பட்டது. உடனடியாக சேதமடைந்த இடத்தில் மட்டும் பாதுகாப்பாக பாதுகாப்பு கருதி தடுப்பாணைகள் அமைக்கப்பட்டது. விரிசல் ஏற்பட்ட கண்ணாடியை 2.00 மீட்டர் நீளமும், 2.40 மீட்டர் அகலமும், அதே வடிவமைப்பில் அதே தரத்துடன் கம்பி இழையிலான கண்ணாடி 08.09.25 அன்று பொருத்தப்பட்டது. மேலும், போதுமான எடையினைக் கொண்டு

பரிசோதனை மேற்கொள்ளப்பட்டு தாங்குத்திறன் உறுதி செய்யப்பட்டதில் கண்ணாடி பாதுகாப்பாக உள்ளது. 77 மீட்டர் நீளமுடைய கண்ணாடி பாலத்தில், ஒரே நேரத்தில், 650 நபர்கள் செல்லக்கூடிய வகையில் வடிவமைக்கப்பட்டுள்ளது. மேலும், ஒப்பந்ததாரரின் பராமரிப்பு காலம் 10 ஆண்டு காலம் என்பதால், சேதமடைந்த கண்ணாடியினை ஒப்பந்ததாரரின் செலவிலேயே சரி செய்யப்பட்டுவிட்டது. தற்போது, அனைத்து பார்வையாளர்களும், உடனிருந்தனர்.

கண்ணாடி பாலத்தைப் பார்வையிட்டு வருகின்றனர் என்று செய்தியாளர்கள் சந்திப்பில், அமைச்சர் தெரிவித்துள்ளார். செய்தியாளர்கள் சந்திப்பின்போது, நெடுஞ்சாலைகள் மற்றும் சிறு துறைமுகங்கள் துறை அரசுச் செயலாளர் மருத்துவர் இரா.செல்வராஜ் நெடுஞ்சாலைத்துறை முதன்மை இயக்குநர் ஆர்.செல்வத்துரை, நெடுஞ்சாலைத் துறை சிறப்பு தொழில்நுட்ப அலுவலர் இரா.சந்திரசேகர் ஆகியோர் கலந்துகொண்டனர்.

செப். 15 ல் பேரறிஞர் அண்ணா பிறந்தநாளை சிறப்பாகக் கொண்டாட வேண்டும்!

மாவட்டப் பொறுப்பாளர் கே.எஸ்.மூர்த்தி தலைமையிலான செயற்குழுக் கூட்டத்தில் தீர்மானம்!

நாமக்கல், செப். 12 – நாமக்கல் மேற்கு மாவட்ட தி.மு.க. செயற்குழுக் கூட்டம் திருச்செங்கோட்டில் உள்ள மாவட்டக் கழக அலுவலகத்தில் மாவட்ட தலைமையில் நடன சபாபதி தலைமையில் நடைபெற்றது. சட்டமன்றத் தொகுதி பொறுப்பாளர்கள் சீனிவாசன் திருச்செங்கோடு, உமாமகேஸ்வரி (புரமத்தி), செல்வம் (குமாரபாளையம்), மாநில நிர்வாகிகள் வெப்படை செல்வ

ராஜ், பரமனந்தம், ரியா ஆகியோர் முன்னிலை வகித்தனர். இக்கூட்டத்தில் மாவட்ட கழகப் பொறுப்பாளர் கே.எஸ்.மூர்த்தி கலந்துகொண்டு பேசுகையில், வரும் செப்டம்பர் 15 ஆம் தேதி தலைமையில் நிறுவனர் பேரறிஞர் அண்ணாவின் பிறந்தநாளை அனைத்து பகுதிகளிலும் உள்ள பொறுப்பாளர்கள் கொடியேற்றி அவரது திருவுருவப் படங்களுக்கு மாலை அணிவித்து மரி

யாதை செலுத்த வேண்டும். கனூரில் நடைபெற உள்ள முப்பெரும் விழா மாநாட்டில் பெருமளவு கலந்து கொள்ள வேண்டும். தொகுதி பொறுப்பாளர்கள் அறிவுறுத்தியபடி பிஸ்ட் 2, பிஸ்ட் 3 உறுப்பினர்களுக்கான whatsapp குழுவில் அனைவரும் இணைந்தால் தான் மாவட்ட நிர்வாகம், தலைமை எடுக்கிற முடிவை உடனடி நடவடிக்கை எடுக்க வேண்டும்.

கழகத்திலிருந்து கண்காணித்துக் கொண்டிருக்கிறார்கள் என்பதை யாரும் மறந்து செயல்படக் கூடாது. உடனடியாக பொறுப்பாளர்கள் தங்களை whatsapp குழுவில் இணைத்துக்கொள்ள வேண்டும் எனக் கூறினார். கூட்டத்தில் மாவட்டக் கழக நிர்வாகிகள், ஒன்றிய, நகர, பேரூர் கழகச் செயலாளர்கள், சார்பு அணி நிர்வாகிகள் உள்ளிட்ட பலர் கலந்து கொண்டனர்.



சுற்றுலாத்துறை அமைச்சர் இரா.இராஜேந்திரன் தலைமையில் நேற்று முன்தினம் (10.09.2025) சென்னை, வாலாஜா சாலையில் அமைந்துள்ள தமிழ்நாடு சுற்றுலா வளர்ச்சிக் கழக கூட்டரங்கில், தமிழ்நாடு சுற்றுலா வளர்ச்சிக் கழகத்தின் மூலம் நடத்தப்பட்டு வரும் தங்கும் விடுதிகள், உணவு விடுதிகள், படகு குழாம்கள் மற்றும் சுற்றுலா குறித்து மண்டல மேலாளர்கள், மேலாளர்கள் மற்றும் பொறியாளர்களுடனான ஆய்வுக்கூட்டம் நடைபெற்றது. இக்கூட்டத்தில், சுற்றுலா பண்பாடு மற்றும் அறிதலையங்கள் துறை அரசு கூடுதல் தலைமைச் செயலாளர் டாக்டர் க.மணிவாசன், சுற்றுலா இயக்குநர், தமிழ்நாடு சுற்றுலா வளர்ச்சிக் கழக மேலாண்மை இயக்குநர் தா.கிரிஷ்நாராஜ், தமிழ்நாடு சுற்றுலா வளர்ச்சிக் கழக பொதுமேலாளர் ச.கவிதா சுற்றுலா வளர்ச்சிக் கழகத்தின் கண்காணிப்பு பொறியாளர், திட்டப் பொறியாளர்கள், மண்டல மேலாளர்கள் மற்றும் மேலாளர்கள் ஆகியோர் கலந்து கொண்டனர்.



கோயமுத்தூர் ஆணைக்கட்டி ரோடு, தண்ணீர் பந்தல், தடாகம் பகுதியில் கே.எம்.சி.ஹெச் மருத்துவ கல்லூரி ஊரக மருத்துவ மையத்தை கே.எம்.சி.எச். மருத்துவமனை தலைவர் டாக்டர் நல்லாஜி.பழனிசாமி, டாக்டர் ப.தவமணி தேவி, டாக்டர் ப.அருண் ஆகியோர் முன்னிலையில் கழக மேற்கு மண்டலப் பொறுப்பாளர், முன்னாள் அமைச்சர் வி.செந்தில் பாலாஜி திறந்து வைத்தார். இதில் மாநகர் மாவட்டச் செயலாளர், நா.கார்த்திக், வடக்கு மாவட்டச் செயலாளர் தொண்டாமுத்தூர் அ.ரவி, தெற்கு மாவட்டச் செயலாளர் தளபதி முருகேசன், கோவை மாநகராட்சி மேயர் காரங்கநாயகி ராமச்சந்திரன், தலைமைச் செயற்குழு உறுப்பினர் ஈரோஸ், ராஜேந்திரன், நாடாளுமன்ற முன்னாள் உறுப்பினர் வழக்கறிஞர் ஏ.பி.நாகராஜ் உள்பட கழக நிர்வாகிகள், கே.எம்.சி.எச். மருத்துவமனை நிர்வாகிகள் மற்றும் பலர் கலந்து கொண்டனர்.